

**QORTI ĊIVILI
(SEZZJONI FAMILJA)**

**ONOR.IMHALLEF
JACQUELINE PADOVANI GRIMA LL.D., LL.M. (IMLI)**

Illum 30 ta' Mejju 2024

Rik. Gur.Nru.: 72/2022 JPG

Kawza Nru. 22

PJP

Vs

**U b'digriet tal-25 ta' Mejju 2022
gew nominate Dr Joseph P Bonnici u PL
Nadine Farrugia bhala Kuraturi Deputati
sabiex jirraprezentaw l-interessi tal-mejjet
DF.**

**U b'digriet tal-25 ta' Mejju 2022 gew
nominate Dr Joseph P Bonnici u PL Nadine
Farrugia bhala Kuraturi Deputati sabiex
jirraprezentaw l-eredita gjacenti DF;**

GP

CP

Direttur Registru Pubbliku;

**U b'digriet tal-15 ta' Gunju 2023 gew
kjamati in kawza FF, GS, MF, SG, GF, MB,
NF, EH, FG, RC, MS, DF, u GCF**

Il-Qorti:

Rat id-digriet taghha tal-15 ta' Gunju 2023 (vide fol 140 et seqq) fejn ordnat ex officio l-kjamata in kawza tal-imsemmija FF u hutu, qua eredi tad-defunt DFu ordnat lill-attur sabiex jinnotifika lill-kjamati in kawza bir-rikors promotur u l-atti sussegwenti l-ohra, u akkordat lill-kjamati in kawza ghoxrin (20) jum mid-data tan-notifika d-dritt li jintvaolaw l-eccezzjonijiet li jidhrilhom xieraq;

Rat ir-risposta guramentata ta' FF u hutu qua eredi tad-Defunt DF datat 9 ta' Awwissu 2023 (vide fol 149 et seqq) u li fl-imsemmija risposta guramentata FF u hutu eccepew l-eccezzjoni tar-*res judicata*;

Semghat it-trattazzjoni tal-abbli avukati difensuri tal-partijiet;

Rat in-nota ta' sottomissjonijiet tad-Direttur tar-Registru Pubbliku datata 1 ta' Marzu 2024;

Ikkonsidrat:

Illi din hija sentenza preliminarja fuq l-eccezzjoni preliminarja eccepieta mill-kjamati in kawza fir-risposta guramentata taghhom datata 9 ta' Awwissu 2023, fejn l-imsemmija kjamati in kawza, FF u hutu *qua* eredi tad-Defunt DF, eccepew is-segwenti u cioe:

“Illi fl-ewwel lok u preliminarjament, l-esponenti jeccepixxu r-res judicata u dana in vista tal-fatt li l-istess kawza tinsab diga' kjarament deciza permezz ta' gudizzju finali noghti fil-kawza JP f'isem u fl-interess ta' binha minuri PJP v FF li permezz tad-digriet datat 30 ta' Ottubru 2017, gie nominate bhala kuratur sabiex jirraprezenta l-eredita' gjacenti ta' DF, b'digriet datat 1 ta' Frar 2018 gew msejja fil kawza, GS, MF, SG, GF, MB, EH, FG, RC, MS, FD, u GCF u permezz tad-digriet datat 13 ta' Frar 2018, il-Qorti ordnat il-kjamat fil-kawza ta' CP u Direttur tar-Registru Pubbliku (Rik.Nru.181/17 AGV) moghtija minn dina l-istess Onorabli Qorti fit-28 ta' Mejju 2020 u konfermata mill-Onor. Qorti tal-Appell fil-20 ta' Jannar 2022, Kopja tal-istess decisjonijiet qeghdin jigu hawn annessi u mmarkati Dok A u B rispettivament minn fejn jirrizulta car li l-istess rikorrenti issa qed jittenta

jressaq mill-gdid l-azzjoni odjerna din id-darba f'ismu meta in vista tal-eta minuri tieghu meta giet intavolata l-ewwel kawza, din tal-ahhar kienet diga' tressqet minn ommu f'ismu."

Ikkonsidrat:

Fir-rigward l-eccezzjoni tar-res *judicata* fid-decisjoni fl-ismijiet *Charles Cortis vs Francis X. Aquilina* deiza mill-Prim Awla tal-Qorti Civili nhar il-25 ta' Settembru 2023 mill-Onor Imhalled Mr. J. R. Micallef gie ritenut illi:

"...Illum il-ġurnata hemm qbil ġenerali kemm fid-dottrina u kif ukoll fis-sentenzi tal-Qrati dwar x'inhuwa mehtieg' biex l-eccezzjoni tal-ġudikat tista' tintlaqa'. Tlieta huma l-elementi li jmisshom jiġu murija minn min iqanqal l-eccezzjoni biex din issehh. Dawn l-elementi huma l-istess oggett (eadem res), l-istess partijiet (eadem personae) u l-istess mertu (eadem causa petendi). Huwa siewi li wiehed iżomm quddiem ghajnejh ukoll il-massima li biex dik l-eccezzjoni tirnexxi jehtieg' li t-tliet elementi jkunu jikkonkorru ghax, fin-nuqqas, ma jistax jinghad li l-haga hija l-istess (nisi omnia concurrunt, alia res est);

Illi l-eccezzjoni tal-ġudikat tissemma fl-artikolu 730 tal-Kodiċi tal-Organizzazzjoni u Proċedura Ċivili bhala wahda li dwarha ghandha tinghata decizjoni b'kap ghaliha, ukoll jekk tinqata' flimkien mal-mertu fid-decizjoni ahharija; Illi, kif inghad f'ghadd ta' decizjonijiet, l-eccezzjoni tal-ġudikat ghandha bhala sisien taghha l-interess pubbliku u hija mahsuba biex thares ic-certezza tal-jeddijiet li jkunu ġew definiti f'sentenza, li tbieghed il-possibilita' ta' decizjonijiet li jmorru kontra xulxin u li ttejjem il-possibilita' ta' kwestjonijiet li jibqghu miftuha bi hsara tal-jeddijiet stabbiliti bis-sentenza illi tkun inghatat;

Illi, min-naħa l-oħra, dan il-principju huwa mwiezen b'dak l-iehor daqstant ghaqli li, fejn kwestjoni tkun ġiet definita u trattata, s-sentenza ssir irrevokabbli jekk, wara li tiġi appellata jew ritrattata, tiġi konfermata; jew, jekk ma tiġix appellata jew ritrattata fiż-żmien li tippreskrivi l-liġi, ma ssir l-ebda proċedura oħra li tattakka lil

dik is-sentenza.¹ Dan il-prinċipju jissahhah meta l-kwestjoni li dwarha tinfetah ittieni kawża jkun diġa' jeżisti fil-waqt li tinghata s-sentenza fl-ewwel kawża²;

Il-Qorti fis-sentenza su-citata ziedet illi:

“Illi minhabba fil-fatt li dik l-eċċezzjoni timmira li twaqqaf azzjoni li jkun altrimenti jisthoqqilha tiġi meqjusa minn qorti, l-eċċezzjoni tal-ġudikat ghandha tkun ta' interpretazzjoni dejqa, tant li, f'każ ta' dubju, l-ġudikant ghandu jaqta' kontra dik l-eċċezzjoni;³”

Illi din l-istess pozizzjoni giet abbraccjata ukoll fid-decisjoni fl-ismsijiet: *Gauci Martin vs K.M.L. Manufacturing Limited* deciza nhar l-14 ta' Novembru 2007:

*Ma jidhirx li huwa inopportun li jiġi dejjem infakkar illi l-*exceptio judicati* hija preskrizzjoni legali, u ghalhekk hija *strictissimae interpretationis*. Tant illi kif jissokta jinghad b'citazzjoni minn sentenza tal-Qorti tal-Kassazzjoni ta' Palermo (03.03.1898)” la cosa giudicata deve risultare chiara ed evidente, e non desumersi da argomenti piu o meno forzati o da inesattezze affermate dal magistrato con poca ponderazione; e nel dubbio il giudice non deve propendere per la cosa giudicata.⁴*

Illi dawn l-insenjamenti gew ri-affermati b'approvazzjoni fis-sentenza fl-ismsijiet: *Dottor Jose Herrera nomine vs Anthony Cassar et nomine* tal-5 ta' Ottubru 1992.

Illi gie ritenut ukoll illi:

*Dan sal punt li f' każ ta' dubju d-decizzjoni tal-Qorti (l-Bord) ghandha tkun kontra li tiġi milqugha l-eċċezzjoni tal-ġudikat għax altrimenti jiġi ndebitament pregudikat l-attur (l-applikant) in kwantu jiġi mcahhad milli jkollu t-talbiet tiegħu definiti ġudizzjarjament. L-*exceptio judicati* ghandha bhala fundament tagħha l-interess*

¹ Ara P.A. 11.3.1949 fil-kawża fl-ismsijiet Cassar Parnis vs Soler (Kollez. Vol: XXXIII.ii.344);

² P.A. GV 27.6.1995 fil-kawża fl-ismsijiet A.P. Farrugia noe vs T. Borg Reveille et (Mhix pubblikata)

³ Ara, per eżempju, App. Civ. 5.10.1998 fil-kawża fl-ismsijiet J. Camilleri vs L. Mallia (Kollez. Vol: LXXXII.ii.305), u s-sentenzi hemm imsemmija

⁴ Vide ukoll sentenza tal-Qorti tal-Appell Sede Kummerċjali deciza nhar il-5 ta' Novembru 1934 fl-ismsijiet Francesca Aquilina vs Neg Giuseppe Gasan et.

pubbliku u hija ta' interpretazzjoni strettissima, u f' kaz ta' dubju, l-gudikant ghandu jaqta' kontra din l-eccezzjoni (Vol. XXIX.i.1155)⁵

Ikkonsidrat:

Din il-Qorti tosserva illi l-vern tal-kwistjoni tal-eccezzjoni eccepita tirisali ghal-sentenza tal-Qorti tal-Familja kif diversament preseduta, deciza nhar il-28 ta' Mejju 2020. Illi dawk il-proceduri kienu gew intavolati minn omm l-attur (l-attur fil-kawza odjerna), f'isem u fl-interess tal-istess attur li dak iz-zmien kien ghadu minuri, kontra FF li permezz tad-digriet datat 30 ta' Ottubru 2017, gie nominat bhala Kuratur sabiex jirraprezenta l-eredita' gjacenti ta' DF, b'digriet datat 1 ta' Frar 2018 gew msejja fil-kawza, *GS, MF, SG, GF, MB, EH, FG, RC, MS, FD, u GCF* u permezz tad-digriet datat 13 ta' Frar 2018, il-Qorti ordnat il-kjamat fil-kawza ta' CP u Direttur tar-Registru Pubbliku.

Fit-trattazzjoni, il-kjamati in kawza sostnew illi t-tliet elementi necessarji sabiex tigi eccepjeta l-eccezzjoni tal-gudikat jikkonkorru u li dak li intalab fiz-zewg proceduri, huwa kontestazzjoni tal-istat civili naxxenti mic-certifikat tat-twelied, b'dikjarazzjoni li l-missier naturali huwa id-defunt DF, b'dana illi s-suggett huwa wiehed identiku, b'talbiet li essenzjalment huma identici.

Minn naha l-ohra, l-attur sahaq illi fis-sentenza citata mill-kjamati in kawza, il-meritu ma giex trattat, izda gew biss trattati u decizi eccezzjonijiet preliminari. Zied illi f'dana l-istadju, hemm prova gdida fir-rigward kampjuni disponibbli ghad-DNA u dana stante li d-defunt DF kien qiegħed rikoverat l-isptar, u ttieħdu numru ta' kampjuni tul ir-rikovru tieghu l-isptar. Illi fin-nota ta' sottomissjonijiet tieghu d-Direttur tar-Registru Pubbliku ssottometta illi fil-waqt illi fil-fehma tieghu l-element tal-*Eadem Personam* gie sodisfatt, l-eccezzjoni tar-*res judicata* tfalli senjatament minhabba l-element tal-*Eadem Res*. Id-Direttur tar-Registru Pubbliku spjega illi l-element tal-*Eadem Res* u *Eadem Causa Petendi*, jistghu jigu allacjati flimkien, b'dana illi l-oggett tal-kawza irrid ikun l-istess u cioe, il-meritu, l-azzjoni u t-talbiet irridu jkunu identici.

Zied illi fil-waqt li mal-ewwel daqqa t'ghajn jidher illi l-kawzi huma identici, wara ezami aktar approfondit, jirrizulta illi l-kawza bin-numru 181/17AGV kienet ibbazata fuq l-Artikolu 77 tal-Kap 16 tal-Ligijiet ta' Malta, il-kawza odjerna giet istitwita abbazi tal-artikolu 86A tal-Kap 16 tal-Ligijiet ta' Malta. Illi għalhekk l-eccezzjoni tal-gudikat tfalli u għalhekk ma tistax tintalaqa'.

⁵ Vide "*Giuseppa mart Leonardo Mizzi et –vs Joseph Sacco*", *Appell*, 31 ta' Mejju 1996 kif ri-prodotta fid-decisjoni *Difesa Joe vs MEPA deciza nhar is-6 ta' April 2005*.

Ikkonsidrat:

L-element tal- Eadem Personam

Illi minn ezami tal-atti jirrizulta illi filwaqt li l-proceduri bin-numru 181.17AGV gew istitwiti mill-omm u cioe JP detentrici tal-karta tal-identita bin-numru 0697062 M f'isem u fl-interess ta' binha, PJP, dak iz-zmien minuri kontra:

- i. FF li permezz tad-digriet datat 30 ta' Ottubru 2017, gie nominat bhala Kuratur sabiex jirraprezenta l-eredita' gjacenti ta' DF, b'digriet datat 1 ta' Frar 2018 gew msejjha fil kawza, *GS, MF, SG, GF, MB, EH, FG, RC, MS, FD, u GCF*;
- ii. CP u cioe ir-ragel tal-imsemmija JP, li permezz tad-digriet datat 13 ta' Frar 2018, il-Qorti ordnat illi jigi kjamat fil-kawza; u
- iii. Id-Direttur tar-Registru Pubbliku.

Illi l-proceduri odjerni, gew intavolti minn PJP, ormai maggiorenni, kontra:

- i. FF li permezz tad-digriet datat 30 ta' Ottubru 2017, gie nominat bhala Kuratur sabiex jirraprezenta l-eredita' gjacenti ta' DF, b'digriet datat 1 ta' Frar 2018 gew msejjha fil kawza, *GS, MF, SG, GF, MB, EH, FG, RC, MS, FD, u GCF*;
- ii. Ommu, issa indikata bhala JP detentrici tal-karta tal-identita bin-numru 0697062 M;
- iii. CP u cioe ir-ragel tal-imsemmija JP, indikat bhala missier l-attur fuq ic-certifikat tat-twelied tal-istess attur;
- iv. Direttur tar-Registru Pubbliku.

Illi ghalhekk, din il-Qorti tqiss illi l-ewwel element u cioe dak tal-*Eadem Personam* huwa sodisfatt.

Eadem Res u Eadem Causa Petendi:

Fir-rigward iz-zewg elementi l-oħra u b'referenza għall-istess, din il-Qorti tosserva illi matul iż-żmien inqalghu għadd ta' diffikultajiet dwar it-tifsira xierqa li jmissha tingħata lill-frazi l- "istess kawżali" (*eadem causa petendi*), l-iżjed dwar kemm għandha titwessa' t-tifsira tal-identita' bejn dak li jkun gie deciż u dak li jkun qiegħed jintalab fit-tieni kawża.

L-Azzjonijiet:

Illi fl-imsemmija proceduri u cioe dawk bin-numru 181/17 AGV l-attrici talbet illi:

1. Tiddikjara illi PJP huwa l-wild naturali u bijologiku ta' DF, okkorendo n-nomina ta' esperti medici biex isiru ttestijiet kollha necessarji u opportuni;
2. Tiddikjara li DF, huwa ghal finijiet u effetti kollha l-missier naturali tal-minuri PJP;
3. Tiddikjara illi l-minuri PJP huwa eredi tad-defunt DF;
4. Tordna l-konvenut Direttur tar-Registru Pubbliku sabiex jaghmel il-korrezzjoni kollha mehtiega fl-att tat-twelid bin-numru tarregistrazzjoni 3253/2003, inkluz billi fl-istess att jitnehew il-kliem 'CP', fil-kolonna ta' isem il-missier tat-tarbija u minflok jidhlu l-kliem 'DF';
5. Tordna l-konvenut Direttur tar-Registru Pubbliku sabiex jaghmel il-korrezzjonijiet kollha mehtiega fl-att tat-twelid bin-numru ta' iskrizzjoni 3253/2003, inkluz att il-minuri minflok jibqa' jissejjah bhala PJP, jibda' jissejjah bhala PJFP;
6. Tordna lil istess konvenut Direttur tar-Registru Pubbliku sabiex jippubblika l-att tat-twelid, iehor kif hekk korrett;”

Illi kemm l-intimati su indikati u kif ukoll id-Direttur tar-Registru Pubbliku eccepew sensiela ta' eccezzjonijiet preliminari, b'dana illi l-eccèzzjonijiet li huma rilevanti huma dawk numru tlieta u sitta li ta d-Direttur tar-Registru Pubbliku u li jaqraw:

“3. Illi bla hsara għall-premess u in linea preliminari wkoll, għall-inqas mill-atti li ġew notifikat lill-esponenti jidher li hemm nieqsa l-awtorizzazzjoni meħtieġa ai termini tal-artikolu 77C tal-Kodiċi Ċivili u dan għaliex it-terminu stabbilit mil-liġi ta' sitt xhur mit-twelid tal-minuri, f'liema perjodu l-persuna ikkonċentrata tkun tista' tipproċedi b'kawża ta' denegata paternita ai termini tal-artikolu 77A jew Artikolu 77B tal-Ċivili, għadda. Għaldaqstant, f'dan l-istadju għandu jiġi ddikjarat jekk l-attriċi gietx awtorizzata minn din l-Onorabbli Qorti sabiex tipproċedi b'din il-kawża istant – u fin-nuqqas ta' dan, f'għieħ l-ekonomija tal-gudizzju, l-attriċi għandha tirregola l-posizzjoni tagħha immedjatament.”

6.Illi fl-istess waqt huwa estremament importanti għaladarba l-minuri għandu tlettax il sena, li tigi meġħluba l-prezunzjoni legali maħluqa bis-saħħa tal-artikolu 81 tal-Kapitolu 16 tal-Liġijiet ta' Malta billi adegwatament u konvinċement jigi muri illi l-pussess ta' stat tal-minuri, ma jaqbilx mal-att tat-twelid tiegħu”.

Illi sussegwentement u kif jirrizulta mis-sentenza tat-28 ta' Mejju 2020, l-attrici kif indikat fil-verbal a fol 49 tal-atti, kienet iddikjarat illi r-rikors promotur huwa msejjes *ai termini* tal-Artikolu **77C tal-Kap.16**. Illi mit-test tas-sentenza tat-28 ta' Mejju 2020 jirrizulta s-segweni:

“Dina l-Qorti għandha diversi eccezzjonijiet preliminari li gew quddiemha u għandhom jigu decizi minnha, uħud gew issorvolati fil-mori tal-proceduri, pero' dawk li fadal, huma tali li decizjoni fuq wahda tiddetermina lil ohra u għaldaqstant ser tiddeciedi l-ewwel fuq dik l-eccezzjoni preliminarji li hija detrimental ghall-bqija tal-andament tal kawza.

Awtorizzazzjoni taht l-artikolu 77C u l-artikolu 81 tal-Kap.16 tal-Liġijiet ta' Malta

Id-Direttur tar-Registru Pubbliku eccepixxa l-irritwalita' u n-nullita' tal-kawza, stante li ma gewx osservati l-proceduri kkontemplati taht l-Artikolu 77C tal-Kap.16 tal-Liġijiet ta' Malta u dana peress li skadew is-sitt xhur minn meta twieled it-tifel u kellha tintalab a priori awtorizzazzjoni sabiex tinfetah dina l-kawza.

L-attrici titlob li dina l-eccezzjoni tigi respinta in vista tal-fatt, li pprezentat provi li juru li l-minuri DE, mhux wild zewgha ZC, minkejja li dejjem rabbih hu. Issostni li l-provi tagħha gew issostanzjati bid-dikjarazzjoni ta' Dr. Marisa Cassar li zammet it-testijiet genetici fuqha, fuq zewgha u l-minuri DE.

*L-attrici għamlet referenza għall-kaz Michelle Vella pro.et. noe. vs Mario Vella fejn il-fatti kienu simili hafna, pero' għad-differenza ta' dina l-kawza, **fejn il-Qorti qieghda tiddeciedi biss fuq l-eccezzjonijiet preliminari,**[enfazi ta' din il-Qorti] il-Qorti fil-kawza odjerna kienet qed tippronunzja ruhha ukoll fuq il-mertu.*

Omissis

*Fil-kaz odjern, pero', dina l-Qorti qiedgha **biss tikkunsidra l-eccezzjonijiet preliminari u lanqas ghadha biss semghet provi dwar il-mertu. [enfazi tal-Qorti]***

Omissis

Minn dawn il-provi, ghalhekk, jirrizulta li l-minuri kellu rabta b'sahhitha mal-konvenut ZC u anke ma' hutu. Peress illi l-iskop wara l-Artikolu 77C huwa jekk huwiex fl-interess tal-minuri jew ta' xi wiehed mill-partijiet, jew parti ohra, li jigi attackkat l-istat tal-minuri li gie mnissel fiz-zwieg, ma jistax jinghad li r-rekwiziti taht l-Artikolu 81 gew soddisfatti.

Dan iwassal biex fl-ahjar interess tal-minuri, l-istat tieghu ma jigix disturbat ghal dak li huwa illum u ghaldaqstant, l-istess terminu ta' sitt xhur kif ikkontemplat taht l-Artikolu 77C - li dejjem jibqa' tassattiv - isir irrilevanti gieldarba dina l-kawza ma tistax' treggi jekk id-disposizzjonijiet tal-Artikolu 81 tal-Kap.16 tal-Ligijiet ta' Malta jissoprassjedu fuq l-Artikolu 77C u l-presunzjoni legali ghandha tibqa' li hi, li DE huwa bin ZC. Oltre minn hekk, ladarba t-terminu ta' sitt xhur indikat fl-Artikolu 77C skada minghajr ebda intervent guriidiku tal-attribuci, dik l-eccezzjoni sejra tintlaqa wkoll.

DECIDE

Ghaldaqstant, ghal dawn il-motivi, dina l-Qorti taqta' u tiddeciedi illi tilqa' t-tielet u s-sitt eccezzjoni tal-konvenut Direttur tar-Registru Pubbliku, filwaqt li tirrespingi t-talbiet attribuci.

Spejjez a karigu tal-attribuci."

Illi mill-atti jidher illi b'rikors ipprezentat fil-15 ta' Gunju, 2020, CP appella mis-sentenza, filwaqt li b'rikors ipprezentat fl-istess gurnata omm ir-rikorrenti attwali nomine appellat ukoll. Il-Qorti tal-Appell tenniet illi:

Aggravji li jolqtu t-tielet eccezzjoni tal-konvenut Direttur tar-Registru Pubbliku.

8. Jibda biex jinghad li l-ewwel Qorti kkunsidrat li t-terminu ta' sitt xhur kontemplat fl-Artikolu 77C kien wiehed fatali għall-eżerċizzju tal-kawża. Dan minkejja li l-attribuci fis-7 ta' Frar 2018 kienet ipprezentat rikors gurnamentat ai termini tal-Art. 77C li bih

talbet lill-ewwel Qorti “.... tagħti permess biex tkompli bil-kawża sabiex b’hekk tiġi stabbilita l-paternita tal-minuri permezz tad-DNA u wara jsiru l-alterazzjonijiet fiċ-ċertifikat tat-twelid tal-minuri kif indikat fil-premess.....” (fol. 96). Rikors li ma jirriżultax li ġie deċiż mill-ewwel Qorti.

9. Dan apparti l-fatt li r-rikors gurantat tas-7 ta’ Frar, 2018, sar inutilment għaliex l-Art. 77C tal-Kodiċi Ċivili japplika biss fejn il-kawża ssir mill-persuna li tgħid li hi l-ġenitur naturali tal-wild imwieled fiż-żwieġ, jew mill-omm miżżewġa li weldet il-wild. Fil-każ tallum il-kawża saret mill omm għan-nom tal-minuri u mhux f’isimha personali.

10. Għaldaqstant, sa fejn kompatibbli ma’ dak li ngħad hawn fuq, il-Qorti tilqa’ l-aggravju tal-attriċi nomine dwar l-applikazzjoni tal-Art. 77C tal-Kodiċi Ċivili għall-każ in eżami.

Il-Qorti tal-Appell iddecidiet l-appell billi:

- i. L-appell tal-attriċi nomine billi tilqa’ l-ewwel aggravju u tvarja s-sentenza tal-ewwel Qorti tat-28 ta’ Mejju, 2020, u għar-raġunijiet li ngħataw hawn fuq tiċhad it-tielet eċċezzjoni tal-konvenut Direttur tar-Registru Pubbliku. Tiċhad il-kumplament tal-appell tal-attriċi nomine u tikkonferma l-kumplament tas-sentenza tal-ewwel Qorti. Spejjeż tal-appell jinqasmu in kwantu għal ¼ (wieħed minn erba’) a karigu tad-Direttur tar-Registru Pubbliku u l-kumplament a karigu tal-attriċi nomine. Għal dak li jirrigwarda spejjeż tal-ewwel istanza, id-Direttur tar-Registru Pubbliku għandu jagħmel tajjeb għall-ispejjeż ta’ kull parti li għandha x’taqsam mat-tielet eċċezzjoni;*
- ii. L-appell tal-imsejjaħ fil-kawża CP billi tiċhdu, bl-ispejjeż kollha kontrih.*

Illi minn harsa lejn ir-rikors gurantat, il-proceduri odjerni huma imsejsa fuq l-artikolu 86A tal-Kap 16 tal-Ligijiet ta’ Malta Sub-titolu III, intestata: *Fuq il-Filjazzjoni tal-Ulied imnissla u Mwiela Barra miz-Zwieg u Fuq il-Prezunzjoni li l-Persuna kienet Imnissla jew Imwiela matul iz-Zwieg*, u jistipula kif segwenti:

86A.(1) *Il-ġenitur li wiled iben imnissel jew imwieled barra miż-żwieġ li ma jigix magħruf mill-ġenitur li ma wiledx, u dak l-istess tifel, jistghu f'kull żmien iressqu talba ġudizzjarja biex jigi stabbilit il-ġenitur li ma wiledx u biex il-qorti tordna r-registrazzjoni tal-ġenitur li ma wiledx fl-atti tal-istat ċivili relattivi.*

(2) *It-talba ġudizzjarja msemmija fis-subartikolu (1) tista' wkoll titmexxa mill-verrieta jew mid-dixxendenti tat-tifel jekk ikunu jeżistu l-istess ċirkostanzi bħal dawk imsemmija fl-artikolu 85.*

Illi minn harsa lejn l-artikli li jirregolaw il-filjazzjoni tal-ulied, din il-Qorti tosserva illi l-Legislatur jaghti diversi persuni interessati fl-ambitu ta' wild imnissel u imwieled fiz-zwieg, id-dritt li jifthu azzjoni għar-rigward u cioe:

- Dritt ta' azzjoni li konjugu li ma wiledx sabiex jiċhad li hu l-ġenitur ta' wild imwieled matul iż-żwieġ – Artiklu 70
- Dritt ta' azzjoni li kull min għandu interess jattakka il-filjazzjoni ta' tifel imwieled matul iż-zwieg – Artiklu 77
- Dritt ta' azzjoni lil kull min jgħid li huwa l-ġenitur naturali ta' wild imwieled fiz-zwieg jew il-verrieta tiegħu biex jigi dikjarat bħala ġenitur naturali sabiex jigi dikjarat bħala l-ġenitur naturali tal-wild – Artiklu 77A
- Dritt ta' azzjoni lill-ġenitur li wiled – Artiklu 77B

Fir-rigward it-tieni u t-tielet element, din il-Qorti tosserva illi ġie wkoll għadd ta' drabi mfisser li l-ġudikat japplika mhux biss dwar dak li jkun ġie espressament dibattut fil-kawża li s-sentenza tagħha titqiegħed bħala l-bażi tal-eċċezzjoni tal-ġudikat, imma japplika wkoll dwar dak li messu jew seta' ġie diskuss u ma jkunx ġie diskuss mill-parti li kellha interess li tiddiskutih. Il-bidla jew differenza fil-mottivi tal-*causa petendi* fit-tieni proċediment ma jgħibx fix-xejn il-ġudikat.⁶

⁶ Vide *Cole Foods Limited vs Accent Clear Traders Company Limited* kif citata fis-sentenza fl-ismijie Charles Cortis vs Francis X. Aquilina deiza mill-Prim Awla tal-Qorti Civili nhar il-25 ta' Settembru 2023 mill-Onor Imhalled Mr. J. R. Micallef

Illi minn naha l-ohra fid-decisjoni fl-ismijiet *Dottor Jose Herrera nomine vs Anthony Cassar et nomine tal-5 ta' Ottubru 1992*, il-Qorti ccitat is-sentenza fl-ismijiet *Catarina Gerada vs Avukat Dr Antonio Caruana deciza nhar is- 7 ta' Marzu 1958* u l-insenjamenti ta' *Mattiolo*, li jirritjeni illi:

Intqal tajjeb illi "l-eccezione di regiudicata si deve ammettere con molta circospezione tanto piu quando trattasi di escludere un diritto..."jehtieg ghall-eccezzjoni tal-gudikat illi l-kwistjoni tkun giet "effettivamente: deciza bis-sentenza ta' qabel u mhux biss li setghet tigi deciza...jghid Mattiolo "sta soltanto nel dispositivi onde e principio che la cosa giudicata risiede esclusivamente nella parte dispositiva, non nei motivi ." (Diritto Giudiziario Civile Vol V 28)

Illi fuq dan il-punt ukoll nsibu xi divergenzi fl-insenjamenti guridici. Fis-sentenza fl-imsijiet: *Francesco Aquilina vs Neg Giuseppe Gasan et deciza mill-Qorti tal-Appell Kummercjali nhar il-5 ta' Novembru 1934* gie ritenut illi:

Fir-rigward gie osservat ukoll illi "l-ligi tiddistinwgi bic-car bejn motivi u dispozittiv u trid li kull dikjarazzjoni li fil-hsieb tal-Qorti hija deciziva u obligatorja ghandha tiffirma parti mid-dispozittiv u ghalhekk biex jigi stabbilit jekk is-sentenza ta qabel tiggustifikax l-eccezzjoni tal-gudikat ghandu jkun ezaminat id-dispozittiv ta' dik is-sentenza u mhux il-motivazzjoni taghha."

Illi din il-Qorti pero' tabbracja dak rilevat mill-Qorti fic-citata decisjoni fl-ismijiet *Charles Cortis vs Francis X. Aquilina* deiza mill-Prim Awla tal-Qorti Civili nhar il-25 ta' Settembru 2023 mill-Onor Imhalled Mr. J. R. Micallef illi:

Illi din il-Qorti fittxet l-ghejjun ta' dritt li minnhom harget u xxettlet id-duttrina tal-gudikat f'dan ir-rigward, b'mod partikolari dak li jghallmu l-awturi Aubry, Rau u Laurent. M'huwiex ghalxejn li l-ligi tipprovdi⁷ li s-sentenza ghandha tkun motivata u li jinghataw ir-ragunijiet li fuqhom il-Qorti tkun sejsset id-decizjoni taghha. Huwa minhabba dawk ir-ragunijiet li wiehed jista' jifhem x'ikun wassal lill-Qorti taqta' l-kawza kif fil-fatt qatghetha. Kien ghalhekk li jinghad li d-dispozittiv ta'

⁷ Art. 218 tal-Kap 12;

sentenza m'ghandux jittiehed separatament mill-motivat, imma ghandu jigi minn dan definit u spjegat⁸; [enfazi tal-Qorti]

Illi dan it-tagħlim gie mfisser u mtenni wkoll b'mod ċar ħafna fis-sentenza tal-Qorti tal-Appell tas-26 ta' Mejju, 1967 fil-kawża fl-ismijiet Grima vs Fava et⁹ li għaliha u r-rassenja ta' ġurisprudenza msemmin fiha ssir riferenza; Illi, fil-qosor jingħad li, jekk bejn it-talbiet tat-tieni kawża u dak li gie deċiż fl-ewwel kawża jkun hemm kontradizzjoni u impossibilita' ta' ko-eżistenza, allura jirrikorri r-rekwiżit tal-identita' tal-oġġett¹⁰ li jikkostitwixxi dan l-element kostitutiv tal-eċċezzjoni tal-ġudikat;

Ili maghdud ma' dan huwa ta' relevanza cirkostanzi u l-fatti tal-proceduri odjerni l-insenjamenti tal-Qrati nostrali fis-segwenti decisjonijiet: ***Camilleri Elsa vs Briffa Joseph deciza mill-Qorti tal-Appell (Sede Inferjuri) deciza nhar l-24 ta' Novembru 2003 u Registratur tal-Qrati Superjuri vs M of Time Limited, deciza mill-Prim Awla tal-Qorti Civili nhar is-17 ta' Frar 2000.*** Illi fl-ewwel wahda il-Qorti tal-Appell preseduta mill-Onor Imhallef Philip Sciberras tenniet:

Applikati dawn il-principji ghal kaz in diskussjoni ma tikkostitwix res judicata s-sentenza tat 2.10.1997 billi fiha kull ma gie rizolt kien biss kwistjoni ta' dritt procedurali rigwardanti l-kompetenza. Il-mertu ma giex aggudikat tant li l-appellant, konvenut f'dik il-kawża, la gie ikkundannat u lanqas liberat. Ghalhekk galadarba dik il-Qorti ma ppronunzjatx ruhha fuq il-kwistjoni involuta tal-meritu fil-parti operativa tas-sentenza, isegwi illi l-appellati odjerni kellhom, u ghandhom, kull dritt jittutelaw id-drittijiet li baqghu bla mittiefsa b'sentenza li la cahdithom u lanqas laqghethom. (Enfazi ta' din il-Qorti).

Illi similarment, il-Prim Awla tal-Qorti Civili fis-17 ta' Frar tas-sena 2000 affermat illi:

⁸ Vide App. Ċiv. 25.4.1938 fil-kawża fl-ismijiet Sciberras Trigona vs Sammut et (Kollez. Vol: XXX.i.131); App. Ċiv. 31.3.1952 fil-kawża fl-ismijiet Borg vs Farrugia (Kollez. Vol: XXXVI.i.76) u App. Ċiv. 12.5.1958 fil-kawża fl-ismijiet Testaferrata Boniçi utrinque (Kollez. Vol: XLII.i.287)

⁹ Kollez. Vol: LI.i.325

¹⁰ Vide App. J. Camilleri vs L. Mallia (Kollez. Vol: LXXXII.i.305) fuq imsemmija.

“Illi applikati dawn il-principji ghall-kaz “de quo” jirrizulta li ghalkemm l-oggett taz-zewg talbiet huma l-istess ghalkemm f’terminologija differenti, pero` xorta wahda l- “eadem res” mhux soddisfatt – ir-raguni hija li l-ewwel Qorti ma dahlitx fil-mertu tat-talba li kellha quddiemha, pero` illimitat ruhha li tichad it-talba peress li l-procedura adotta kienet wahda hazina. Illi ghalhekk isegwi li ma kien hemm l-ebda decizjoni dwar is-sustanza tat-talba li kellha quddiemha dakinhar u li ghandha quddiemha l-Qorti kif illum presjeduta”.¹¹ (Enfasi ta’ din il-Qorti).

Illi din il-Qorti taghmel taghha dawn l-insenjamenti, b’dana illi hija l-fehma konsiderata ta’ din il-Qorti illi huwa evidenti mill-konsiderazzjonijiet maghmula mill-Qorti fis-sentenza taghha fl-atti tal-kawza 181/17 AGV deciza nhar il- il-28 ta’ Mejju 2020 u s-sussewment mill-Qorti tal-Appell, illi kienet sentenza li indirizzat biss l-eccezzjonijiet preliminari, fatt illi gie affermat ripettutament minn dik il-Qorti fil-konsiderazzjonijiet maghmula minnha fl-imsemmija sentenza tant illi l-istess Qorti tenniet illi: *“Fil-kaz odjern, pero’, dina l-Qorti qiedgha biss tikkunsidra l-eccezzjonijiet preliminari u lanqas ghadha biss semghet provi dwar il-mertu. [enfazi tal-Qorti”* kif indikat sopra bl-enfazi ta’ din il-Qorti fl-estratti citati mis-sentenza relattiva.

Ghal dawn il-motivi, din il-Qorti tichad l-eccezzjoni tar-res giudicata hekk eccepieta mill-kjamati in kawza fir-Risposta Guramentata taghhom datata 9 ta’ Awwissu 2023 u tordna l-prosegwiment tal-kawza.

Spejjez riservati ghall-gudizzju finali.

Moqrija.

Mhallef Jacqueline Padovani Grima LL.D. LL.M. (IMLI)

Lorraine Dalli

Deputat Registratur

¹¹ Registratur tal-Qrati Superjuri vs. M of Time Limited” – P.A. (RCP) 17 ta’ Frar 2000 – Citaz. Numru 1247/99/RCP) kif ri-prodotta fis-sentenza fl-ismijiet Rabat Construction Ltd vs Cutajar Construction Company Limited deciza nhar id-9 ta’ Jannar 2002 mill-Onor Mhallef R C Pace.